

பிப்ரவரி - 19

TNPSC துளிகள்

- ❖ 2019 ஆம் ஆண்டில் இங்கிலாந்து மற்றும் பிரான்சு ஆகிய நாடுகளைப் பின்னுக்குத் தள்ளி உலகின் ஐந்தாவது பெரிய பொருளாதார நாடாக இந்தியா உருவெடுத்துள்ளது.
 - இந்த அறிவிப்பானது அமெரிக்காவைச் சேர்ந்த கொள்கை வகுக்கும் குழுவான உலக மக்கள் தொகை மதிப்பாய்வு நிறுவனத்தினால் வெளியிடப்பட்டது.
- ❖ சென்னையில் ஆரக் காற்றுருளைகளைத் தயாரிப்பதற்காக முன்னணி இந்திய டயர் உற்பத்தியாளரான சியட் என்ற நிறுவனத்தின் 6வது புதிய தொழிற்சாலையை தமிழக முதல்வர் திறந்து வைத்துள்ளார்.

தமிழ்நாடு செய்திகள்

காலை உணவுத் திட்டம் - தமிழ்நாடு

- ❖ பள்ளி மாணவர்களுக்கான காலை உணவுத் திட்டமானது தமிழ்நாடு முழுவதும் செயல்படுத்தப்படும் என்று தமிழ்நாடு அரசு அறிவித்துள்ளது.
- ❖ இதுவரை, இந்தத் திட்டமானது பெருநகர சென்னை மாநகராட்சியில் மட்டுமே செயல்பட்டு வந்தது.
- ❖ சென்னை முழுவதும் உள்ள மாநகராட்சிப் பள்ளிகளில் பயிலும் 32,000 மாணவர்களுக்கு காலை உணவை வழங்குவதற்காக அட்சய பாத்திர அறக்கட்டளையானது மாநில அரசால் தேர்ந்தெடுக்கப்பட்டுள்ளது.
- ❖ “காலை உணவுத் திட்டமானது” பெருநகர சென்னை மாநகராட்சி மற்றும் அட்சய பாத்திர அறக்கட்டளை ஆகியவற்றால் இணைந்து செயல்படுத்தப் படுகின்றது.

தமிழகத்தில் 8 வேளாண் பதப்படுத்தும் தொகுப்புகள்

- ❖ பல்வேறு மாவட்டங்களில் 8 வேளாண் பதப்படுத்தும் தொகுப்புகளை அமைப்பதற்கான மாநில அரசின் பரிந்துரைகளுக்கு அனுமதி அளிப்பதற்காக மத்திய அரசின் அமைச்சகங்களுக்கிடையேயான குழுவானது பிப்ரவரி 26 அன்று கூட இருக்கின்றது.
- ❖ தேனி, திண்டுக்கல், கிருஷ்ணகிரி, திருவண்ணாமலை, சேலம், கடலூர், விழுப்புரம் மற்றும் மதுரை ஆகிய இடங்களில் அமையவிருக்கும் இந்த வேளாண் பதப்படுத்தும் தொகுப்புகளுக்கான செலவினமானது ரூ. 218 கோடி என்று மதிப்பிடப் பட்டுள்ளது.
- ❖ இவை பிரதான் மந்திரி கிசான் சம்பாடா யோஜனா (Pradhan Mantri Kisan Sampada Yojana - PMKSY) என்ற திட்டத்தின் கீழ் உள்ளடங்கும்.

தமிழ்நாட்டில் உள்ள வாக்காளர்கள்

- ❖ சிறப்பு வாக்காளர் பட்டியல் திருத்தம் - 2020ன் இறுதிப் பட்டியலின் படி, தமிழ்நாட்டில் 6.13 கோடி வாக்காளர்கள் உள்ளனர்.
- ❖ சிறப்பு வாக்காளர் பட்டியல் திருத்தம் - 2020 ஆனது இந்தியத் தேர்தல் ஆணையத்தால் வெளியிடப்பட்டது.
- ❖ 2020 ஆம் ஆண்டு ஜனவரி 1 ஆம் தேதியின் படி தமிழ்நாட்டில் உள்ள வாக்காளர்கள்

பின்வருமாறு:

- 3,10,45,969 பெண்கள்,
 - 3,02,54,172 ஆண்கள் மற்றும்
 - 6,497 திருநர்கள்.
- ❖ சோழிங்கநல்லூர் சட்டமன்றத் தொகுதியானது 6,60,317 வாக்காளர்களுடன் தொடர்ந்து அதிக எண்ணிக்கையிலான வாக்காளர்களைக் கொண்டுள்ளது.
- ❖ 1,73,337 வாக்காளர்களுடன் சென்னை துறைமுக சட்டமன்றத் தொகுதியானது மிகக் குறைந்த எண்ணிக்கையிலான வாக்காளர்களைக் கொண்டுள்ளது.

தமிழ்நாடு நிதிநிலை அறிக்கை 2020


- ❖ 2020 ஆம் ஆண்டு பிப்ரவரி 14 ஆம் தேதியன்று மூன்று மணி நேரம் பதினைந்து நிமிட உரையுடன் தமிழ்நாடு மாநில துணை முதலமைச்சரும் மாநில நிதி அமைச்சருமான ஓ. பன்னீர்செல்வம் 10வது முறையாக மாநில நிதிநிலை அறிக்கையை சட்டசபையில் தாக்கல் செய்தார்.
- ❖ உலகளாவிய மற்றும் தேசியப் பொருளாதாரப் பிரச்சினைகளின் காரணமாக 2019 - 20 ஆம் ஆண்டிற்கான தமிழ்நாட்டின் பொருளாதார வளர்ச்சி விகிதமானது 7.27% ஆக இருக்கும் என்று எதிர்பார்க்கப் படுகின்றது. தமிழ்நாட்டின் பொருளாதார வளர்ச்சி விகிதமானது 2018 - 19 ஆம் ஆண்டில் 8.17% ஆக இருந்தது.
- ❖ தமிழ்நாடு அரசின் நிதிப் பற்றாக்குறையானது 2.84% என மதிப்பிடப் பட்டுள்ளது.

2020 - 21 ஆம் ஆண்டின் தமிழ்நாடு நிதிநிலை அறிக்கையின் சிறப்பம்சங்கள்

- ❖ தரம்புரி, அரியலூர், பெரம்பலூர், கரூர், நாகப்பட்டினம், ராமநாதபுரம், தென்காசி ஆகிய மாவட்டங்களில் ரூ. 70 கோடி செலவில் உணவுப் பூங்காக்கள் நிறுவப்பட இருக்கின்றன.
- ❖ அதிகாரிகளை விவசாயிகள் எளிதில் தொடர்பு கொள்வதற்காக “உழவர் - அலுவலர் தொடர்புத் திட்டத்தை” விரைவில் தொடங்க அரசு முயற்சித்து வருகின்றது.
- ❖ அம்மா உணவகத் திட்டத்திற்கு நிதியுதவி அளிப்பதற்காகவும் அவற்றை நிர்வகிப்பதற்காகவும் ஒரு ‘இலாப நோக்கற்ற’ சிறப்பு நோக்க முகமை ஒன்றை உருவாக்க அரசாங்கம் முடிவு செய்துள்ளது.
- ❖ அத்திக்கடவு - அவினாசி நீர்ப்பாசனத் திட்டத்திற்கான சுற்றுச்சூழல் அனுமதிக்காக ரூ.500 கோடி ஒதுக்கப் பட்டுள்ளது.
- ❖ பக்கிங்ஹாம் கால்வாய், அதன் வடிகால்கள் மற்றும் கூவம் & அடையாரின் அனைத்து வடிகால்கள் ஆகியவற்றின் சுற்றுச்சூழல் புனரமைப்பிற்காக மொத்தம் ரூ. 5,439.76 கோடி நிதியானது செலவு செய்யப்பட உள்ளது.
- ❖ பள்ளி கல்வித் துறைக்கு ரூ. 34,181.73 கோடியும் உயர் கல்விக்கு ரூ. 5,052.84 கோடியும் ஒதுக்கப்பட்டுள்ளன.
- ❖ முத்திரை வரியானது முந்தைய 1 சதவீதத்திலிருந்து 0.25 சதவீதமாகக் குறைக்கப் பட்டுள்ளது.
- ❖ மீன்வளத் துறை - மீனவர்களுக்கான தகவல் தொடர்புகளை மேம்படுத்துவதற்காக செலுத்தி-வாங்கி சாதனங்கள் அதிக எண்ணிக்கையிலான இயந்திரமயமாக்கப்பட்ட படகுகளுடன் பொருத்தப்பட இருக்கின்றன.
- ❖ சென்னை - புற வளையச் சாலை மற்றும் சென்னை முதல் கன்னியாகுமரி வரையிலான தொழில் துறை பெருவழிப் பாதைத் திட்டங்களுக்கு தலா ரூ. 1,000 கோடி

ஒதுக்கீடு செய்யப் பட்டுள்ளது.

- வளையச் சாலைத் திட்டமானது எண்ணூர் துறைமுகத்திற்கான அணுகலை வழங்க இருக்கின்றது.
- ❖ கீழடியில் உள்ள அகழ் வைப்பகத்திற்காக தமிழ்நாடு அரசானது ரூ. 12.21 கோடி நிதியை ஒதுக்கியுள்ளது.
- ❖ நெம்மேலியில் தற்பொழுது கட்டமைக்கப்பட்டு வரும் ஒரு உப்புநீக்க ஆலைக்கும் பேரூரில் அமையவிருக்கும் மற்றொரு ஆலைக்கான பணிகளைத் தொடங்குவதற்கும் தமிழ்நாடு அரசு நிதி ஒதுக்கியுள்ளது.



முதியோருக்கான முன்முயற்சிகள் - தமிழ்நாடு

- ❖ தமிழ்நாடு அரசானது முதியவர்களுக்காக பல முன்முயற்சிகளை மேற்கொள்ளும் என்று துணை முதல்வர் ஓ. பன்னீர் செல்வம் அறிவித்துள்ளார்.
- ❖ தமிழ்நாட்டில் மேற்கொள்ளப்பட இருக்கும் இந்த முன்முயற்சிகள் நோபல் பரிசு பெற்ற எஸ்தர் டஃப்லோ தலைமையிலான ஆய்வுக் குழுவினால் மேற்கொள்ளப்பட்ட முடிவுகளை அடிப்படையாகக் கொண்டதாக இருக்கும்.

- ❖ முன்னதாக, தமிழ்நாடு அரசானது அப்துல் லத்தீப் ஜமீல் வறுமை ஒழிப்பு ஆய்வகத்துடன் (Abdul Latif Jameel Poverty Lab - JPAL) இணைந்து, முதியவர்கள் தொடர்பான பிரச்சினைகள் குறித்து ஒரு ஆய்வைத் தொடங்கியது.
- ❖ ஒரு சோதனைத் திட்டமாக, 37 மாவட்டங்களில் (அனைத்து மாவட்டங்களிலும்) இரண்டு வட்டாரங்களில் முதியோர் வள மையங்களைத் தொடங்குவதற்காக நிதிநிலை அறிக்கையில் ரூ. 37 லட்சம் நிதியை ஒதுக்க முடிவு செய்யப் பட்டுள்ளது.
- ❖ முன்னாள் முதலமைச்சரான ஜெயலலிதா தலைமையிலான தமிழ்நாடு அரசானது நோபல் பரிசு பெற்ற அபிஜித் பானர்ஜி மற்றும் அவரது மனைவி டஃப்லோ ஆகியோரால் நிறுவப்பட்ட J-PAL அமைப்புடன் 2014 ஆம் ஆண்டு நவம்பரில் புரிந்துணர்வு ஒப்பந்தம் ஒன்றில் கையெழுத்திட்டுள்ளது.
 - கொள்கை வகுப்பிற்காக ஆதாரத்தின் அடிப்படையிலான அணுகுமுறையை உருவாக்குதல் மற்றும்
 - வறுமை ஒழிப்புத் திட்டங்களின் தாக்கத்தை அதிகரித்தல்.

தேசியச் செய்திகள்

காசி மகாகல் விரைவு ரயில்

- ❖ காசி மகாகல் விரைவு ரயில் எனப் பெயரிடப்பட்ட இந்திய ரயில்வேயின் மூன்றாவது "தனியார்" ரயிலானது விரைவில் அறிமுகப் படுத்தப்பட உள்ளது.
- ❖ இது வாரணாசி மற்றும் இந்தூர் ஆகியவற்றிற்கு இடையே ரயில்வேயின் பொதுத் துறை நிறுவனமான ஜஆர்சிடிசியினால் வாரத்திற்கு மூன்று முறை இயக்கப்பட இருக்கின்றது.
- ❖ இது ஒம்காரேஷ்வர் (இந்தூருக்கு அருகில்), மகாகாலேஷ்வர் (உஜ்ஜைன்) மற்றும் காசி விஸ்வநாத் (வாரணாசி) ஆகிய மூன்று ஜோதிர்லிங்க மையங்களை இணைக்க இருக்கின்றது.



நடமாடும் வானொலி - அசூர் பழங்குடி


- ❖ உள்ளூர் செய்திகளையும் பாடல்களையும் பரப்புவதற்காக அசூர் பழங்குடியினர் நடமாடும் வானொலியைப் பயன்படுத்துகின்றனர். இது அழிந்து வரும் பழங்குடியின மொழியைப் புதுப்பிக்க உதவுகின்றது.
- ❖ அசூர் பழங்குடியினர் இந்திய மாநிலமான ஜார்க்கண்டில் வாழும் ஒரு ஆஸ்ட்ரோ ஆசியாடிக் இனக் குழுவின் ஆவர்.
- ❖ இவர்கள் குறிப்பாக எளிதில் பாதிக்கப்படக்கூடிய பழங்குடியினர் குழுக்களின் (Particularly Vulnerable Tribal Groups - PVTG's) பட்டியலில் சேர்க்கப்பட்டுள்ளனர்.
- ❖ சர்ஹூல், பாகுவா, நவகான் ஆகியவை இந்தப் பழங்குடியினரின் முக்கியமான திருவிழாக்களாகும்.

SUTRA PIC திட்டம்

- ❖ "நாட்டு" (பூர்வீக) மாடுகள் குறித்து ஆராய்ச்சி செய்வதற்காக SUTRA PIC என்ற ஒரு திட்டத்தை இந்திய அரசு தொடங்கியுள்ளது.
- ❖ SUTRA PIC ஆனது "ஆராய்ச்சி வளர்ச்சியின் மூலம் அறிவியல்சார் பயன்பாடு - நாட்டுப் பசுக்களிடமிருந்து பெறப்படும் முக்கியமான பொருள்கள்" (Scientific Utilisation Through Research Augmentation - Prime Products from Indigenous Cows) என்பதைக் குறிக்கின்றது.
- ❖ மத்திய அறிவியல் மற்றும் தொழில்நுட்பத் துறை அமைச்சகத்தின் கீழ் உள்ள அறிவியல் மற்றும் தொழில்நுட்பத் துறையானது இந்தத் திட்டத்தைச் செயல்படுத்தும் அமைப்பாகும்.
- ❖ இந்திய நாட்டு மாடுகளிலிருந்துப் பெறப்பட்ட பால் மற்றும் பால் சார்ந்த பொருட்களின் முழுமையான தன்மை குறித்த அறிவியல் ஆராய்ச்சியே இந்தத் திட்டத்தின் நோக்கமாகும்.

இந்தியப் பறவைகளின் நிலை - 2020

- ❖ தன்னளவில் முதல் ஆய்வு அறிக்கையான இந்தியப் பறவைகளின் நிலை - 2020 (State of India's Birds 2020 - SoIB) என்ற ஒரு புதிய அறிவியல்சார் அறிக்கையானது 10 அமைப்புகளால் கூட்டாக வெளியிடப்பட்டுள்ளது.
- ❖ இது ATREE, பம்பாய் இயற்கை வரலாற்று சங்கம், சுற்றுச்சூழல் பாதுகாப்புக்கான அறக்கட்டளை, இயற்கைப் பாதுகாப்பு அமைப்பு, இந்திய தேசியப் பல்லுயிர் ஆணையம், உயிரியல் அறிவியல் தேசிய மையம், SACON, வெட்லேண்ட்ஸ் இன்டர்நேஷனல், இந்திய வனவிலங்கு நிறுவனம் மற்றும் இயற்கைக்கான உலகளாவிய நிதியம் ஆகியவை இந்த 10 அமைப்புகளாகும்.
- ❖ இது 867 இனங்களைப் பயன்படுத்தி தயாரிக்கப்பட்டுள்ளது. மேலும் இந்தத் தரவுகள் பறவைக் கண்காணிப்பாளர்களால் நிகழ்நேரத் தளமான ஈபேர்ட் (e-Bird) என்ற தளத்தில் பதிவேற்றப்பட்ட தரவுகளின் உதவியுடன் பகுப்பாய்வு செய்யப்பட்டது.
- ❖ இந்த அறிக்கை தற்போது குஜராத்தில் உள்ள காந்தி நகரில் நடைபெற்றுக் கொண்டிருக்கும் புலம்பெயர் வனவிலங்குகளுக்கான பாதுகாப்பு மீதான ஒப்பந்தத்தின் உறுப்பு நாடுகளின் 13வது மாநாட்டின் போது வெளியிடப்பட்டது.



சுற்றுச்சூழல் செய்திகள்

நகர்ப்புற பல்லியின் புதிய இனங்கள்

- ❖ அசாமின் குவஹாத்தியில் நகர்ப்புற - வளைந்த கால்விரலைக் கொண்ட கெக்கோ (சைர்டோடாக்கடைலஸ் நகர்ப்புறம்) என்ற ஒரு புதிய வகைப் பல்லியானது கண்டுபிடிக்கப் பட்டுள்ளது.
- ❖ இந்த வகைப் பல்லியானது முன்பு மேகாலயாவின் காசி மலைப் பல்லியைப் போன்றதாகக் கருதப் பட்டது.
- ❖ இந்த வகைப் பல்லி இனங்கள் பெரும்பாலும் சிறியவையாகவும் மென்மையான தோலுடன் இரவு நேர ஊர்வனவாகவும் உள்ளன.



மாநிலச் செய்திகள்

பஞ்சாப் கின்னோ பழம்

- ❖ சமீபத்தில் பஞ்சாபின் அபோஹாரில் நடந்த கின்னோ விழாவில் பஞ்சாப் வேளாண் ஏற்றுமதிக் கழகமானது 'பஞ்சாப் கின்னோ' என்ற தர அடையாளத்தை அறிமுகப் படுத்தியுள்ளது.
- ❖ இந்த வகை கின்னோ பழமானது பஞ்சாபின் 'அரசுப் பழம்' என்று கருதப்படுகின்றது.
- ❖ இது "பூச்சிக்கொல்லி தேவைப்படாத" ஒரு பழம் என்றும் கூறப்படுகின்றது.
- ❖ நாட்டில் பஞ்சாப் மாநிலமானது கின்னோ பழத்தை அதிக அளவில் உற்பத்தி செய்கின்றது.
- ❖ 'கின்னோ' என்பது அதிக மகசூல் கொண்ட மாண்டரின் கலப்பினமாகும். இது இந்தியா மற்றும் பாகிஸ்தானின் பஞ்சாப் பகுதியில் பரவலாகப் பயிரிடப்படுகின்றது.



பிரபலமானவர்கள், விருதுகள், மற்றும் நிகழ்வுகள்

ERONETஐ அங்கீகரித்தல்

- ❖ 2019 - 20ஆம் ஆண்டின் டிஜிட்டல் மாற்றத்திற்கான அரசு செயல்முறை மறு பொறியியலில் சிறந்து விளங்கியதற்காக இந்திய தேர்தல் ஆணையத்திற்கு 'வெள்ளி' விருது வழங்கப் பட்டுள்ளது.



- ❖ இந்த விருதானது ERONETஐ அங்கீகரித்து வழங்கப்பட்டுள்ளது.
- ❖ ERONET என்பது 91 கோடி வாக்காளர்களின் தரவைக் கொண்ட அனைத்து மாநிலங்களுக்கும் ஒன்றியப் பிரதேசங்களுக்கும் பொதுவான ஒரு தரவுத் தளமாகும்.
- ❖ ERONET ஆனது தேர்தல் மேலாண்மைச் செயல்முறையை தானியங்கி மயமாக்குகின்றது.

